

हमला करने वाले पिता-पुत्र गिरफ्तार

उदयपुर/ जयपुर। प्रतापनगर थाना पुलिस ने पीड़ित पर प्राणघातक हमला करने वाले पिता- पुत्र को गिरफ्तार किया है।
प्रकरण के अनुसार पीड़ित गजेन्द्र नागदा पुत्र जगदीश नागदा निवासी मिठानीम डबोक हॉल नाकोड़ा नगर प्रथम ने रिपोर्ट दी कि 12 नवंबर को नरेन्द्र नागदा निवासी भैसड़ा और नन्दलाल ने मेरे पिता व भाई को कॉल कर कहा कि तुम्हारे व दुर्गाशंकर परिवार के बीच सगाई के विवाद को लेकर पूरे परिवार को बुला रहा हूं।

जिनको लेकर जोगगिण्या माताजी पावर हाउस आ जाओ। मैं दुर्गाशंकर परिवार को लेकर आ रहा हूं। इस पर मैं परिवार सहित जोगगिण्या माता पहुंचे, जहां मौजूद दुर्गाशंकर नागदा, टमा नागदा और उसका पुत्र निखिल नागदा, दुर्गा शंकर का साला रोशन नागदा, जय नागदा पुत्र अमबालाल नागदा, आशा नागदा निवासी टेकरी व नन्दलाल नरेन्द्र नागदा मौजूद थे। जिन्होंने गाली-गलौच कर हमला करते हुए मारपीट शुरू कर दी। इस दौरान निखिल ने नरेन्द्र के सिर पर चाकू से व परिजनों पर झमला कर दिया। घायल परिजनों को निजी चिकित्सालय में भर्ती कराया। मामलों में प्रकरण दर्ज होने पर गठित दल ने आरोपी दुर्गाशंकर पुत्र जयराम नागदा निवासी भैसड़ा खुर्द डबोक व निखिल नागदा पुत्र दर्गाशंकर निवासी भैसड़ा खुर्द को गिरफ्तार किया, जिनसे पूछताछ की जा रही है।

ऋण वसूली अधिकरण में आयोजित विशेष लोक अदालत में 250 से अधिक मामलों का निस्तारण

जयपुर। लाल कोठी स्थित ऋण वसूली अधिकरण (डीआरटी) में शुक्रवार को उच्चतम न्यायालय एवं राष्ट्रीय विधिक सेवा प्राधिकरण (एनएसएलएसए) के निर्देशानुसार विशेष लोक अदालत का सफल आयोजन किया गया। राजस्थान विधिक सेवा प्राधिकरण एवं डीआरटी बार एसोसिएशन जयपुर के संयुक्त तत्वावधान में आयोजित इस लोक अदालत की कार्यवाही का संचालन पीठासीन अधिकारी विमल गुप्ता ने किया। इस अधिकरण में वर्षों से लंबित वसूली प्रकरणों को प्राथमिकता से सुनवाई के लिए प्रस्तुत किया गया। इस दौरान लगभग 2५0 से अधिक मामलों का प्रभावी व त्वरित निस्तारण कर किया गया। जिनमें कई ऐसे विवाद प्रकट हुए थे जो दशकों से लंबित थे। इन फैसलों के बाद वादकारियों ने राहत महसूस की और न्याय व्यवस्था में पुनः विश्वास व्यक्त किया।

डीआरटी बार एसोसिएशन के अध्यक्ष अनिल शर्मा एवं सचिव कीर्ति

राज्य में उर्वरकों की पर्याप्त उपलब्धता एवं आपूर्ति निरंतर जारी : राजन विशाल

जयपुर।राज्य सरकार और कृषि विभाग द्वारा उर्वरकों की दैनिक उपलब्धता पर लगातार निगरानी रखी जा रही है। कम उपलब्धता और अधिक खपत वाले जिलों व ब्लॉकों को चिन्हित कर प्रदेश भर में प्राथमिकता के साथ पूर्ण पारदर्शिता से उर्वरकों का वितरण किया जा रहा है। उर्वरकों की कालाबाजारी व जमाखोरी रोकने के लिए कृषि विभाग के अधिकारी प्रदेश भर में पूर्ण सतर्कता से कार्य कर रहे हैं।

भारत सरकार द्वारा देश में तिलहन एवं दलहन को बढ़ावा देने के दृष्टिगत राज्य में गन्‍व चारे को विपक्षित प्रकल्‍पों एवं दलहनी फसलों के बुवाई क्षेत्रफल वृद्धि प्रस्‍तावित की गई है। एवं खाद्यान्न फसलों के क्षेत्रफल में कमी प्रस्‍तावित की गई है। रबी 2024–2५ में ३५.03 लाख हैक्‍टेयर में तिलहनी फसलों, 16.93 लाख हैक्‍टेयर क्षेत्रफल में दलहनी फसलों एवं 41.66 लाख हैक्‍टेयर में खाद्यान्न फसलों की बुवाई

ऊंट पालन एवं डेयरी क्षेत्र के सतत विकास के लिए केंद्र सरकार प्रतिबद्ध : केंद्रीय मंत्री

जयपुर। पशुपालन एवं डेयरी के क्षेत्र में राजस्थान को देशभर में अक्वेल स्टेट बनाने की दिशा में गुरुवार को एक और अध्याय जुड़ गया। पशुपालकों की आय बढ़ाने, ऊंट पालन एवं डेयरी क्षेत्र के सतत विकास के लिए मत्स्य, पशुपालन एवं डेयरी मंत्रालय, भारत सरकार की परामर्शदात्री संसदीय समिति की महत्वपूर्ण बैठक आयोजित की गई। इस बैठक में केंद्रीय पशुपालन एवं डेयरी मंत्री राजीव रंजन सिंह, केंद्रीय राज्य मंत्री एसपी सिंह बघेल, जॉर्ज कुरियन एवं सांसद मोहम्मद ताहेर खान, डटेला राजेन्द्र, लक्ष्मीकान्त ‘पप्पू’ निषाद, राजस्थान के पशुपालन, गोपालन, डेयरी एवं देवस्थान विभाग के केबिनेट मंत्री जोराराम कुमावत, पशुपालन एवं डेयरी, भारत सरकार के सचिव नरेशपाल गंगवार, पशुपालन विभाग, राजस्थान सरकार के निदेशक डा. आनंद सेजरा, उप निदेशक डॉ. सुभाष बारी, आरसीडीएफ की एमडी श्रुति भारद्वाज सहित मंत्रालय के वरिष्ठ अधिकारी एवं समिति सदस्य उपस्थित रहे।

बैठक के दौरान जैसलमेर जिले के लगभग 1५0 प्रमुख ऊंट पालकों ने भाग लिया एवं ऊंट पालन से जुड़ी



बैठक में डेयरी विकास की विभिन्न योजनाओं पर आधारित पुस्तिका का विमोचन किया।

समस्याओं, चुनौतियों एवं संभावनाओं पर विस्तार से चर्चा की। कार्यक्रम को संबोधित करते हुए पशुपालन, गोपालन, डेयरी एवं देवस्थान विभाग, राजस्थान सरकार के कैबिनेट मंत्री जोराराम कुमावत ने प्रदेश में किसानों की आय दोगुनी करने और उन्हें आत्मनिर्भर बनाने के लिए उन्हें पशुपालन गतिविधियों से जोड़े जाने का आग्रह किया।

उन्होंने कहा कि राजस्थान सरकार विभिन्न योजनाओं के माध्यम

से प्रदेश में पशुपालन और दुग्ध उत्पादन को बढ़ावा दे रही है। पशुपालन से किसानों की आय बढ़ेगी और वे आत्मनिर्भर होंगे। जोराराम कुमावत ने कहा कि यह हमारा संकल्प है कि प्रदेश में दुग्ध उत्पादन निरंतर बढ़े और प्रदेश को देश की मिल्क कैपिटल बनाया जाये। उन्होंने यह भी कहा कि प्रदेश में दुग्ध उत्पादन बढ़ाने के साथ दुग्ध उत्पादों की बेहतर ब्रांडिंग, गोवंश की समुचित देखभाल, वेटनरी क्षेत्र में आवश्यक प्रशिक्षण

और उन्नत अधोसंरचना स्थापित करने में राष्ट्रीय डेयरी विकास बोर्ड की विशेषज्ञता का हरसंभव लाभ लिया जा रहा है। वर्ष 2०30 तक गांवां तक डेयरी नेटवर्क का विस्तार सुनिश्चित किया जाना है। बढ़े हुए दुग्ध संकलन का समुचित उपयोग सुनिश्चित करने के लिए आधुनिकतम दुग्ध प्रसंस्करण अवसंरचना विकसित की जाएगी। प्रदेश में निर्मित होने वाले दुग्ध उत्पादों का राष्ट्रीय स्तर पर ब्रांडिंग सुनिश्चित की जाएगी।

मुख्यमंत्री के नेतृत्व में प्रदेश के मधुमक्खी पालकों का हुआ आर्थिक सशक्तीकरण

■ देश के कुल शहद उत्पादन में 9 प्रतिशत योगदान के साथ राजस्थान शीर्ष पांच राज्यों में हुआ शामिल

उत्पादन में अग्रणी जिले हैं। मुख्यमंत्री की प्राथमिकता है कि प्रदेश का किसान आर्थिक रूप से मजबूत बने। इस क्रम में राज्य सरकार द्वारा किसानों को विभिन्न तरह की आर्थिक सहायता उपलब्ध करवाई जा रही है। राज्य सरकार द्वारा मधुमक्खी पालन को बढ़ावा देने के लिए वर्ष 202५–26 में 50 हजार मधुमक्खी कॉलोनियां एवं 50 हजार मधुमक्खी बैंक्स वितरित किये जा रहे हैं। इन पर कृषकों तथा मधुमक्खी पालकों को 40 प्रतिशत की दर से कुल 8 करोड़ रुपये का अनुदान राज्य सरकार द्वारा दिया जाएगा। इससे किसानों की लागत कम हो रही है तथा उनकी आय भी बढ़ रही है। साथ ही, प्रदेश के किसान शहद की ब्रांडिंग और मार्केटिंग कर सफल उद्यमी भी साबित हो रहे

हैं।सरकार की मंशा है कि मधुमक्खी पालन के लिए किसानों को वैज्ञानिक तरीके से प्रशिक्षण मिले। जिससे बड़ी संख्या में मधुमक्खी पालक लाभान्वित हो रहे हैं। साथ ही, सरकार द्वारा एक हजार मधुमक्खी पालकों को 2 करोड़ रुपये की लागत से मधुमक्खी पालन किट वितरित की जाएगी। इन एक हजार मधुमक्खी पालकों को मधुमक्खी कॉलोनियों के माईग्रेशन पर 9 हजार रुपये प्रति मधुमक्खी पालक की दर से सहायता भी दी जाएगी। राष्ट्रीय कृषि विकास योजना के तहत राज्य सरकार द्वारा 10–10 करोड़ रुपये की लागत से भरतपुर एवं टोंक जिलों में मधुमक्खी पालन के उकृष्टता केन्द्र स्थापित किये जा रहे हैं। इससे मधुमक्खी पालन को वैज्ञानिक तरीके से प्रोत्साहित करने, मधुमक्खी पालकों को तकनीकी जानकारी उपलब्ध करवाने तथा उनकी विभिन्न समस्याओं के समाधान में सहायता मिलेगी। इन उकृष्टता केन्द्रों में मधुमक्खी पालकों को प्रशिक्षण, गुणवत्ता युक्त मधुमक्खी कॉलोनी, प्रसंस्करण, ब्रांडिंग, पैकेज, विपणन एवं शहद गुणवत्ता की जांच से जुड़ी आधुनिक सुविधाएं मिलेंगी।

‘राज्य सरकार ने सड़क हादसों को रोकने के लिए बना लिया है ड्राफ्ट’

जयपुर। प्रदेश में लगातार हो रही सड़क दुर्घटनाओं से जुड़े मामलों में राज्य सरकार की ओर से महाविधक्ता राजेंद्र प्रसाद ने शुक्रवार को हाईकोर्ट में कहा कि नेशनल रोड सेफ्टी प्लान 2010 व नेशनल रोड एक्शन प्लान 2021–30 के आधार पर सड़क हादसों की रोकथाम के लिए 600 पेज का एक ड्राफ्ट बना लिया है।

वहीं इस संबंध में कार्य योजना को अंतिम रूप दिया जा रहा है। जिसे पेश करने के लिए समय दिया जाए। हाईकोर्ट की खंडपीठ ने राज्य सरकार को कहा कि वह 26 नवंबर तक इसे अदालत में पेश कर दे।

इसके साथ ही अदालत ने मामले की सुनवाई 27 नवंबर को तय की है। एक्जिज सीजे जेजी प्रकाश शर्मा और जस्टिस बीएस संधू की खंडपीठ ने यह आदेश एडवोकेट राजेन्द्र शर्मा की पत्र याचिका पर दिया।

सुनवाई के याचिकाकर्ता ने कहा

एक ही रात में चार मकानों में लाखों की चोरी

गांव में एक महीने के भीतर चोरी की दूसरी बड़ी वारदात, ग्रामीणों में आक्रोश

भीलवाड़ा/जयपुर । जिले के करेड़ा थाना क्षेत्र के सांगनी गांव में बीती रात अज्ञात चोरों ने एक बार फिर बड़ी चोरी की घटना को अंजाम दिया है। चोरों ने सांगनी गांव में 3 से 4 घरों को निशाना बनाया और लाखों के गहने और नकदी पार कर ले गये। यह गांव में एक महीने के भीतर चोरी की दूसरी बड़ी वारदात है, जिससे स्थानीय ग्रामीणों में दहशत और आक्रोश का माहौल है।

जानकारों के अनुसार, दयाल राम गुर्जर, तेजू राम गुर्जर सहित ज्ञानी देवी के मकानों से अज्ञात चोर लाखों रुपये के गहने (आभूषण) और नकदी लेकर फरार हो गए।

ग्रामीणों ने बताया कि चोरी गए सामान की वास्तविक कीमत का आकलन ज्ञानी देवी के घर वापस आने के बाद ही सामने आ जाएगा। ग्रामीणों

■ चोरी की यह पूरी वारदात वहां लगे सीसीटीवी कैमरों में कैद हो गई, जांच शुरू

■ चोरों ने सांगनी गांव में 3 से 4 घरों को निशाना बनाया और लाखों के गहने और नकदी पार कर ले गये

के अनुसार, चोरी की यह पूरि वारदात वहां लगे सीसीटीवी कैमरों में कैद हो गई है, जिससे पुलिस को चोरों की पहचान और तलाश में मदद मिल सकती है।


सार-समाचार

बिजली का वायर कटने से लगे

करंट से मजदूर की मौत

जयपुर। बगरू थाना इलाके में गैस पाइप लाइन डालने के लिए गड्ढा खोदते समय बिजली वायर कटने से लगे करंट से एक मजदूर की मौत हो गई। सूचना मिलने पर पुलिस मौके पर पहुंची और शव का सीएचसी बगरू में पोस्टमार्टम करवाकर परिजनों को सौंप दिया। पुलिस मामले की जांच पड़ताल में जुटी है। थानाधिकारी राजेंद्र गोदारा ने बताया कि करंट लगने से बिहार के अररिया देहाती निवासी मोहम्मद शमीम (4५) की मौत हो गई। जो बगरू थाना इलाके के देवलिया में रोड किनारे पाइप लाइन डालने के लिए गड्ढा खोद रहा था। इस दौरान लोहे के सबल से गड्ढा खोदते समय बिजली वायर कटने से उसको करंट लग गया। करंट लगने से वह गंभीर रूप से झुलस गया। जिसे अन्य साथियों ने गंभीर झुलसी हालत में सीएचसी बगरू पहुंचाया। जहां इलाज के दौरान मोहम्मद शमीम की मौत हो गई। मेडिकल सूचना पर पहुंची पुलिस ने पोस्टमार्टम के लिए शव को हॉस्पिटल की मोर्चरी में रखवाया और फिर शव का पोस्टमार्टम करवाकर परिजनों के हवाले कर दिया गया।

नकबजनी की वारदात करने वाले दो नकबजनों को धर-दबोचा



जयपुर। मुरलीपुरा थाना पुलिस ने कार्रवाई करते हुए नकबजनी की वारदात करने वाले दो नकबजनों को धर-दबोचा है और उनके पास से चोरी का माल लोहे का गेट भी बरामद किया है। पुलिस जांच में सामने आया कि आरोपित नशा करने के आदि है और नशा पूर्ति के लिए चोरी की वारदात करते है। फिलहाल आरोपियों से पूछताछ की जा रही है। पुलिस उपायुक्त जयपुर पश्चिम हनुमान प्रसाद मीणा ने बताया कि मुरलीपुरा थाना पुलिस ने कार्रवाई करते हुए नकबजनी की वारदात करने वाले 22 वर्षीय

रोहित सैनी और 28 वर्षीय शुभम सिंह को गिरफ्तार किया है और दोनो ही आरोपित मुरलीपुरा इलाके के रहने वाले है। जिनके पास से चोरी का लोहे का एक गेट भी जब्त किया गया है। पुलिस जांच में सामने आया कि आरोपित पहले गलियों में अपनी बाइक से सुने मकानों की रेकी करते है और फिर मौका देखकर चोरी की वारदात करते है। पुलिस पूछताछ में और भी कई वारदातें खुलने की आशंका जताई जा रही है।

आर्थिक सहायता के लिए 31 दिसंबर तक आवेदन

जयपुर। देवस्थान विभाग की सिन्धु दर्शन तीर्थयात्रा योजना के तहत 31 अक्टूबर तक लद्दाख स्थित सिन्धु दर्शन यात्रा कर चुके तीर्थयात्रियों को 1५ हजार रूपए प्रति यात्री तक की आर्थिक सहायता दी जा रही है। इस योजना के तहत आवेदक को आगामी 31 दिसम्बर तक संबंधित सहायक देवस्थान विभाग कार्यालय में लिखित आवेदन करना है। देवस्थान विभाग के केबिनेट मंत्री जोराराम कुमावत ने बताया कि सिन्धु दर्शन तीर्थयात्रा योजना का लाभ न्यूनतम 21 वर्षीय राजस्थान का मूल निवासी ले सकता है। स्वयं के स्तर पर सिन्धु दर्शन यात्रा करने के बाद वास्तविक व्यय का प्रमाण पत्र टिकट, रसीदें आदि प्रस्तुत करनी है। देवस्थान विभाग द्वारा उन्नत तीर्थयात्रा पर अधिकतम 1५ हजार रूपए प्रति तीर्थयात्री की आर्थिक सहायता का प्रावधान है। इस यात्रा के लिए आर्थिक सहायता का लाभ प्रदेश के 200 तीर्थयात्रियों को प्रदान किया जाता है। इससे अधिक आवेदन प्राप्त होने पर चयन लॉटरी द्वारा किया जाता है। सिन्धु दर्शन तीर्थयात्रा योजना लेह-लद्दाख में सिन्धु नदी तक यात्रा का कार्यक्रम है। यहां सामान्यतः गुरु पूर्णिमा के निकट जून माह के दौरान 3 दिन तक सिन्धु दर्शन उत्सव मनाया जाता है। इस यात्रा का उद्देश्य यात्रियों को देश के उत्तरी सीमान्त क्षेत्र में सिन्धु संस्कृति से परिचित कराना है। सिन्धु दर्शन उत्सव सिंधु नदी और सैंधव संस्कृति का उत्सव है। यह सांप्रदायिक सद्भाव और भारत की एकता के प्रतीक के रूप में आयोजित किया जाता है।

सरकारी जमीन पर बने भवन को किया ध्वस्त



जयपुर । नगर निगम जयपुर आयुक्त डॉ. गौरव सैनी के निर्देशानुसार सतर्कता शाखा एवं आदर्श नगर जोन टीम ने शुक्रवार को कार्यवाही करते हुये वार्ड नं. 77, लाल ढुंगरी शमशान के सामने, दिल्ली रोड़ जयपुर शराब के टेके व उसके पास में सरकारी भूमि पर स्थाई अवैध निर्माण को पूर्ण रूप से ध्वस्त किया। गौरतलब है कि वार्ड नं. 77 लाल ढुंगरी शमशान के सामने, दिल्ली रोड़, जयपुर शराब के टेके व उसके पास में सरकारी जमीन पर स्थाई अतिक्रमण की शिकायत प्राप्त होने पर तुरन्त प्रभाव से मौका निरीक्षण करवाकर उपायुक्त सतर्कता से जपत जाये की सहायता से उपायुक्त की मौजूदगी में जोन कार्यालय द्वारा जेसीबी की सहायता से सरकारी जमीन पर किये गये स्थाई अवैध निर्माण को पूर्ण रूप से ध्वस्त किया गया।

एसबीआई डॉक्टर्स बैडमिंटन लीग सीजन 7 का पोस्टर विमोचन



जयपुर। एसबीआई डॉक्टर्स बैडमिंटन लीग का सातवाँ संस्करण 21/11/2025 से 30/11/2025 तक स्पेक्ट्र अकादमी में होने जा रहा है। लीग संयोजक डॉ हरीश भारद्वाज ने बताया कि पोस्टर का विमोचन एसबीआई के जीएम प्रबुद्ध कुमार व डीजीएम एम सीडीओ नंदीप्ता किशोर पांडा ने किया । इस अवसर पर एसबीआई के एजीएम राकेश मामोडीया ,लीग ऑर्गनाइजिंग चेयरमैन डॉ अनिल यादव ,लीग आयोजन सचिव डॉ हनुमान खोजा उपस्थित रहे । लीग चेयरमैन डॉ अनिल यादव ने बताया कि इस बार लीग में किड्स व गर्ल्स कैटेगरी में आठ आठ टीमें ,बॉयज कैटेगरी में दस टीम भाग लेंगी व वरिष्ठ वर्ग में बीस टीम भाग लेंगी ।

रविकाश फाइनैशियल की आगरा शाखा का शुभारम्भ

जयपुर। रविकाश फाइनैशियल ने यूपी में अपना का विस्तार करते हुए कानपुर और लखनऊ के बाद शुक्रवार को आगरा में ३4 वीं शाखा का शुभारम्भ किया गया। रविकाश के डायरेक्ट विकास ओझा और रवि दीपार ने फीता काटकर आगरा शाखा का शुभारम्भ किया। रविकाश फाइनैशियल की आगरा के चंद्र किरण बिल्डिंग में स्थित नवीन शाखा का नेतृत्व सीनियर वाईस प्रेसिडेंट के रूप में विवेक तिवारी, रीजनल सेल्स मैनेजर विकास तंवर और पूनम कुमारी करेंगे।